



# VaisWA

E-mail: [vaiswavvt@gmail.com](mailto:vaiswavvt@gmail.com)

Website: [www.valavaimalumiakal.com](http://www.valavaimalumiakal.com)

**வல்வை மாலுமிகள் நலன்புரிச்சங்கம்.**  
**valvai Seaman Welfare Association (Sri Lanka)**

**வல்வை மண்ணில் மட்டுமல்லாது உலகெங்கும்  
பரந்து வாழும் வல்வை நலன் விரும்பிகளின்  
கவனத்திற்கு கொண்டு வருவதற்காக எமது சங்கத்தின்  
4வது பொதுக் கூட்ட அறிக்கையும்  
2015ற்குரிய நிர்வாக சபை பற்றிய தகவல்களும்  
இங்கு தரப்படுகின்றது**



**வல்வை மாலுமிகள் நலன்புரிச்சங்கம் (VaiSWA)**  
**4வது புதிய நிர்வாக சபைக்கானது (2015ற்குரியது)**

**நிர்வாக சபைக் கூட்டம் - 18.12.2014**

**இடம் - சர்வதேச இணைப்பாளர் ந.சீவரட்ணம் வீடு திருவில் வல்வை**

மேற்படி கூட்டம் 18.12.2014 மாலை 6.45 மணியளவில் வல்வை மாலுமிகள் நலன்புரிச்சங்கத்தின் உபதலைவர் திரு. பொ.சிவானந்தம் தலைமையில் ஆரம்பமானது. இக்கூட்டத்தில் சர்வதேச இணைப்பாளர் திரு.ந.சீவரட்ணம் 06.12.2014ல் நடைபெற்ற சங்கத்தின் நிர்வாக சபை கூட்ட அறிக்கையை வாசித்து முடிக்க அதனை சரியென திரு. V.கிருஷ்ணமூர்த்தி முன்மொழிந்தும் திரு.இ.இராஜேந்திரா வழிமொழிந்தும் சபை அதனை ஏற்றுக்கொண்டது. அதன்பின்பு மீண்டும் சர்வதேச இணைப்பாளர் 14.12.2014ல் நடைபெற்ற பொதுக்கூட்ட அறிக்கையையும் வாசித்து அதனையும் சபை ஏகமனதாக ஏற்றுக் கொண்டது. அதன்பின்பு பொதுக்கூட்டத்தில் தெரிவான 22பேர்களில் கீழ் உள்ள நிர்வாகசபைக்கான 21 அங்கத்தவர்களையும் சபை ஏகமனதாக ஏற்றுக் கொள்ள உரிய பதவிகளையும் அவரவர்கள் ஏற்றுக் கொண்டனர் இதன் விபரம் வருமாறு.

பெயர்	பதவி	தொடர்பு இலக்கம்
1. Capt. S.பாஸ்கரன்	இணைத்தலைவர்	077 3263504
2. Capt. N.வினாயகமூர்த்தி	இணைத்தலைவர்	077 2454030/021 226 4037
3. R.இராஜேந்திரா	இணைத்தலைவர்	077 3068750
4. P.சிவானந்தம்	உபதலைவர்	021 3215968/077 5274386
5. K.சுரேந்திரதாஸ்	செயலாளர்	0778303676
6. R.சண்முகதாஸ்	உபசெயலாளர்	077 3699179
7. T.சுந்தரமூர்த்தி	பொருளாளர்	021 7900808/077 7531466
8. V.கிருஷ்ணமூர்த்தி	உபபொருளாளர்	077 8549890
9. N. சீவரத்தினம்	சர்வதேச இணைப்பாளர்	0766463289/021 226 3750
10. P.அகமணிதேவர்	நிர்வாக சபை உறுப்பினர்	077 1028837
11. K.யோகேஸ்வரராஜா	நிர்வாக சபை உறுப்பினர்	07 2321906
12. P. பாலேந்திரா	நிர்வாக சபை உறுப்பினர்	077 8223632
13. K.பஞ்சலிங்கம்	நிர்வாக சபை உறுப்பினர்	077 6695911
14. P.சுகநாதன்	நிர்வாக சபை உறுப்பினர்	077 0040731
15. S.சந்திரராஜா	நிர்வாக சபை உறுப்பினர்	077 4731242
16. P.சிவஞானசுந்தரம்	நிர்வாக சபை உறுப்பினர்	077 9382357
17. S.இராஜவேல்(அமலன்)	நிர்வாக சபை உறுப்பினர்	077 4849529
18. T.சந்திரசேகரம் (துரைமாமா)	நிர்வாக சபை உறுப்பினர்	077 8037292
19. S.நிர்மலகுமார்	நிர்வாக சபை உறுப்பினர்	077 0669477
20. V.தினேஸ்கரன்	நிர்வாக சபை உறுப்பினர்	077 8570362
21. U.செல்வசுந்தரம்	நிர்வாக சபை உறுப்பினர்	077 1777585

**4வது பொதுக்கூட்ட அறிக்கை**

14.12.2014ல் வல்வை நவீனசந்தைக் கட்டிட மேல்மாடியில் நடைபெற்றது.

06.12.2014ல் நடைபெற்ற நிர்வாக சபைக்கூட்ட முடிவின்படி 14.12.2014ல் வல்வை நகரசபையின் நவீன சந்தைக் கட்டிட மேல்மாடியில் அழைப்பிதழில் குறிப்பிட்டவாறு மாலை 3.00 மணிக்கு நலன்விரும்பிகள் வருகை தரத் தொடங்கி பி.ப 4.00மணிக்கு கூட்டம் ஆரம்பமானது.

60 நலன் விரும்பிகளுக்கு மேல் இங்கு சமுமளித்திருந்தனர்.

- ❖ நிகழ்ச்சி நிரலின்படி திரு.கி.பஞ்சலிங்கம் அவர்களின் தேவார பாராயணத்துடன் கூட்டம் ஆரம்பித்து வைக்கப்பட்டது. இதனைத் தொடர்ந்து, மரணித்த எமது சங்கத் தலைவர் திரு.கா.றுஞ்சனதாஸ் அவர்கள் உட்பட போரில் மாண்ட அனைத்து மக்களுக்கும் இரண்டு நிமிட மௌன அஞ்சலி செலுத்தப்பட்டது.
- ❖ தொடர்ந்து தலைவர் திரு.பொ.சிவானந்தம் தனது தலைமை உரையையும் வரவேற்புரையையும் நிகழ்த்தினார். தனதுரையில் அக்காலத்தைப் போலல்லாது கப்பற்றொழில் நவீனமயப்படுத்தப்பட்டுள்ளதுடன் சர்வதேச கடல் சட்டங்களை கட்டாயம் கைக்கொள்ள வேண்டிய நிலை ஏற்பட்டிருப்பதால் சகலரும் உரிய கற்கை நெறிகளில் தக்க சான்றிதழ்களை பெற வேண்டுமென்றும் எல்லாவற்றிற்கும் மேலாக ஆங்கில அறிவை பெற்றிருக்க வேண்டிய அவசியத்தையும் வலியுத்தினார்.

Capt. கா.மோகனதாஸ் அவர்கள் 1980களில் கப்பலொன்றை Charter பண்ணி அதில்வெற்றியடைந்த மையையும் குறிப்பிட்டு தற்கால கப்பல்களுக்கும் ஏனையோருக்கும் இது பற்றிய ஒரு விழிப்புணர்வை ஊட்டியதுடன் சமூகம்தந்த அனைவரையும் வரவேற்று தொடர்ந்து கூட்டத்தை நடாத்தும் பொறுப்பை திரு.கி.பஞ்சலிங்கத்திடம் விடுத்து, அமர்ந்து கொண்டார்.

- ❖ **நிர்வாக சபை உறுப்பினரான திரு. கி.பஞ்சலிங்கம்** தற்கால இளைஞர்களும், பெற்றோரும் கப்பல் சம்பந்தமான படிப்பை பற்றி கொண்டிருக்கும் மனநிலையைக் கண்டித்துப்பேசினார். அதாவது கப்பலில் சேர்ந்து படித்து Cadet officer ஆகி பின்னர் Captains களாகவோ அன்றி Chief Engineers களாகவோ வருவதை பட்டப்படிப்பு என ஏற்றுக்கொள்ள பலர் மறுக்கின்றார்கள். அது அவர்களுடைய அறியாமையே.

கப்பல் படிப்பு கடலில் வேலை செய்வதற்கு மட்டுமல்ல துறைமுகங்கள் தொழிற்சாலைகள் கல்லூரிகள் போன்றவற்றில் வேலை செய்வதற்கும் தேவைப்படுகிறது. எனவே தரையில் (Landல்) Engineer ஆகவோ Doctor ஆகவோ பட்டம்பெற்று வேலை செய்வதைப் போல Navigation கற்கை நெறிகள் மூலம் கிடைக்கும் பட்டப்படிப்புகளும் மிகவும் பெறுமதி வாய்ந்தவை என்பதை சகலரும் புரிந்து கொள்ள வேண்டுமெனக் கேட்டுக் கொண்டதுடன் தலைவரின் இழப்புக்கு பின் எமது முன்னேற்றத்தில் ஏற்பட்ட பின்னடைவுகளையும், பொதுவாக சங்கம் எதிர்கொள்ளும் பிரச்சினைகளையும் எடுத்துரைத்து புதிய நிர்வாக சபைக்கு ஆக்கத்துடனும் ஊக்கத்துடனும் பங்களிப்பு செய்யக் கூடியவர்களை தெரிவு செய்யுமாறு கேட்டுக் கொண்டார்.

- ❖ **இதனைத் தொடர்ந்து செயலாளர் திரு.இ.சண்முகதாஸ்** அவர்களால் கடந்தவருட பொதுக்கூட்ட அறிக்கை வாசிக்கப்பட்டது. இவ்வறிக்கை சரியானதென Capt. N.வினாயகமூர்த்தி அவர்கள் பிரேரிக்க திரு.க.சுரேந்திரதாஸ் அவர்கள் ஆமோதிக்க சபை அதனை ஏகமனதாக ஏற்றுக் கொண்டது.

- ❖ **அடுத்த நிகழ்வாக திரு.து.சத்திவேல் (பொருளாளர்)** அவர்களால் ஆண்டுக்கான கணக்கறிக்கை சமர்ப்பிக்கப்பட்டது. இவ் விபரம் ஆண்டின் செயற்பாட்டு அறிக்கையுடன் இணைக்கப்பட்டு சபையோருக்கு வழங்கப்பட்டுள்ளதால் அதனை வாசித்து தேவையான விளக்கங்களை கேட்கலாம் எனக் கூறினார்.

கணக்கில் பிழைகள் ஏதும் இல்லை என திரு.S.கிரிதரன் அவர்கள் பிரேரிக்க திரு.T.சந்திரசேகர் அவர்கள் ஆமோதிக்க சபை கணக்கறிக்கையை ஏகமனதாக ஏற்றுக் கொண்டது.

- ❖ **இதனை தொடர்ந்து சங்கத்தின் சர்வதேச இணைப்பாளர் ந.சிவரட்ணம்** அவர்கள் உரையாற்றினார். அவர் தனது உரையில் தலைவர் கா.றுஞ்சனதாஸ் அவர்களின் மறைவினால் எமது சங்கத்தின் பின்னடைவுகளையும் இதனை முன்னேற்றப்பாதையில் கொண்டு செல்ல வேண்டுமெனில் அர்ப்பணிப்புடன் கூடிய தகுதிவாய்ந்த ஆர்வலர்களை இம்முறை நிர்வாகக் குழுவுக்கு தெரிவு செய்ய வேண்டும் என்பதையும் கூறினார். அத்துடன் திரு.கி.பஞ்சலிங்கம் அவர்கள் குறிப்பிட்டதை தானும் ஏற்றுக் கொள்வதாகவும் அதே போல தலைவர் கூறியதையும் ஏற்று கப்பற்றுறை கற்கை நெறிகளை சர்வதேச தரத்திலான ஆங்கிலத்துடன் கூடிய பட்டப்படிப்புரை கற்க இளைஞர்கள் முன்வர வேண்டுமெனக் கேட்டுக்கொண்டதுடன் இப்போ புதிதாக CDC எடுத்துள்ளவர்களுக்கு தற்போது கப்பலில் வேலை செய்பவர்கள் வேலை பெற்றுத்தர முயற்சிக்க வேண்டுமெனவும் கேட்டுக் கொண்டார்.

❖ **இதனைத் தொடர்ந்து விவேட கருத்தரங்கம்** ஆரம்பமானது “**கடற்றொழில் மற்றும் கடலோட்டு எந்திரவியல் கல்லூரி**” குருநகர், யாழ்ப்பாணத்திலிருந்து வருகை தந்து கீழ்க்காணும் வளவாளர்கள் இதில் சிறப்புரை யாற்றினர்.

திரு.க.ஆனந்தகுமாரன் - உதவிப்பணிப்பாளர்  
 திரு.அ.சூரியகுமார் - அபிவிருத்தி அதிகாரி  
 திரு. ஜேசுதாஸ் - அபிவிருத்தி அதிகாரி

இவர்கள் இக்கலூரியை யாழ்ப்பாணத்தில் நிறுவுவதற்கு தாம்பட்ட கஸ்டங்களையும் அங்கு பின்வரும் கற்கை நெறிகள் கற்பிக்கப்படுவதாகவும் ஆனால் இளைஞர்கள் அதிக ஆர்வம் காட்டுவதில்லை எனவும் குறிப்பிட்டதுடன் இக்கற்கை நெறிகளைப் பூர்த்தி செய்து N.V.Q சான்றிதழ்களைப் பெறுபவர்கள் சர்வதேச ரீதியில் வேலை வாய்ப்புக்களைப் பெற சந்தர்ப்பங்கள் உள்ளதாகவும் சுட்டிக்காட்டினர்.

❖ மீன்பிடித் தொழில்நுட்பம் (NVQ-3)

❖ கடல் வரைபடம் வாசித்தலும் செய்மதி தொடர்பாடலும் (GPS)

❖ வெளி இணைப்பு இயந்திர பொறியியலாளர், கடலக ஓட்டுனர் பயிற்சி நெறி, உயிரிரப்பாதுகாப்பு பயிற்சி நெறி, சுழியோடிப் பயிற்சினெறி (NVQ-4)

❖ கடலக மாலுமிப் பயிற்சினெறி, கரையோர வளங்களின் முகாமைத்துவம் (NVQ-4)

❖ மீன் வளர்ப்பு மற்றும் மீன்பிடி முகாமைத்துவம் (NVQ-4)

❖ படகு உற்பத்திசெய்தலும் திருத்தலும் (NVQ-4)

இங்கு பொதுவாக இவைபற்றிய விளக்கங்கள் தரப்பட்ட போதும் வளவாளர் திரு.ஜேசுதாஸ் NVQ சான்றிதழ்களைப்பற்றி சிறப்பான விளக்கமளித்தார். இலங்கையில் மட்டுமல்ல உலகெங்கும் அரசாங்கத்தின் சார்பில் வழங்கப்படும் இச்சான்றிதழ்கள் மிகப் பெறுமதி வாய்ந்தன மட்டுமல்லாது சர்வதேச ரீதியில் வேலைவாய்ப்புக்களைப் பெற்றுக்கொள்ளவும் பேருதவியாகுமென குறிப்பிட்டார்.

கல்வித்தகமை இல்லாதவர்கள் கூட NVQ - 4 வரை கற்று Certificate Level ஐ பெற்றுத் திறமைசாலிகளாகி NVQ - 5ல் தேறி Diploma மற்றும் அதற்கு மேல் கற்று (Degree) பட்டதாரிகளாகக் கூட (சர்வகலாசாலை செல்லாது) ஆகலாம் என தெளிவுபடுத்தினார்.

இதில் சகலரும் ஆர்வம் காட்டியமை G.P.S என்னும் கற்கை நெறியாகும். இதன் முக்கியத்துவத்தை Capt. S. சிவநேசன் அவர்கள் இற்றைக்கு 3, 4 தசாப்தங்களுக்கு முன்பு, தான் மீன்பிடி ரோலரில் அதிகாரியாக தொழில் புரிந்த போது கடலில் நிலையங்களை (Positions) கண்டறிவதற்கு பட்ட கஷ்டங்களை விளக்கி கூறி ஒவ்வொரு மாலுமியும் இதனைப்பற்றி அறிய வேண்டுமெனவும் வலியுறுத்தி கூறினார்.

❖ **தொடர்ந்து Capt. S.பாஸ்கரன் உரையாற்றினார்.** இவர் தனது உரையில் N.V.Q. சான்றிதழ்களின் நன்மைகளையும் பெறுமதியையும் பற்றியும் தனது அனுபவங்களை பற்றியும் சபையினருக்குக் கூறி கற்கை நெறிகளை இளைஞர்கள் மேற்கொள்ள வேண்டுமென கேட்டுக்கொண்டார்.

❖ **இதனைத் தொடர்ந்து V2 Travels & Tours Director திரு. S. சாரூபன்** இக்கற்கை நெறிகளின் நன்மைபற்றியும் அதற்கான வேலைவாய்ப்புக்களைப் பற்றியும் விளக்கமளித்தார். பின்வருமாறு இவரது உரை அமைந்தது.

முதலில் தன்னை அறிமுகப்படுத்திய இவர். தான் ஸ்கண்டிநேவியன் நாடுகளில் இளைஞர்களுக்கான வேலை வாய்ப்பைப்பெறும் நோக்கில் ஒரு ஆய்வை செய்வதற்காக சென்றதாகவும் இன்று குருநகர் கடல்வள கல்லூரியிலிருந்து வந்த வளவாளர்கள் விளங்கப்படுத்திய கற்கை நெறிகளைப் பூர்த்தி செய்தவர்களுக்கு நிறைய வேலைவாய்ப்புக்கள் உள்ளதாகவும் அதற்கும் ஓரளவு ஆங்கில அறிவு தேவை எனவும் கூறினார். இது விடயத்தில் தன்னால் உதவ முடியும் என்றும் உறுதி கூறினார்.



கருத்தரங்கில் வளவாளர்கள் கூறிய கற்கை நெறிகளில் சில, ஒரு சில ஆண்டுகளுக்கு முன் ரூ.100 கட்டணத்துடன் மாணவர்கள் கற்றார்கள் என்றும் இப்போது அதனுடைய பெறுமதி ரூ 5000 ஆகியுள்ளதென்றும் கூறி அவர்களுடன் பேரம் பேசி G.P.S. கற்கை நெறிக்கு ரூ 5000 ஆன தொகையை குறைத்து ஆர்வலர்களை அனுப்ப VaiSWA முயற்சிக்க வேண்டும் என்று கேட்டுக்கொண்டார். **(இதன் பயனாக உதவிப்பணிப்பாளர் குறைந்த கட்டணத்துடன் கற்பிக்க முன்வந்தார்)** மேலும் பல வேலைவாய்ப்புக்களைப் பற்றி கூறிய இவர் எதுவாயினும் ஏதோ ஒரு கற்கை நெறியை மேற்கொண்டு ஆங்கில அறிவையும் ஓரளவு பெற்றுக்கொண்டால் வேலை வாய்ப்பு நிச்சயம் எனக் கூறினார். அத்துடன் VaiSWAவின் ஒரு பகுதியை வியாபாரமயப்படுத்தி இளைஞர்களுக்கு வேலை வாய்ப்பை பெற்றுக் கொடுக்க தயாராவது நன்மை பயக்கும் என்று கூறியதுடன் தேவைப்பட்டால் யாழ்ப்பாணத்தில் VaiSWA வுக்கு என ஒரு காரியாலயம் அமைக்க இடம் இலவசமாக தருவதற்கும் முன்வந்தார்.

❖ **யாழ் நகரில் இருந்து வந்திருந்த Engineer திரு.தில்லைநாதன்** அடுத்து சில வார்த்தைகள் கூறினார்.

தான் பத்திரிகை வாயிலாக இக்கூட்டம் பற்றி அறிந்து வந்ததாகவும் இங்கு வந்தவுடன் தன் நண்பர் சிவரத்தினத்தைக் கண்டு உற்சாகம் பெற்றதாகவும் கூறி, வேலை இல்லை என்று எவரும் கூற முடியாது. எல்லோருக்கும் வேலை உண்டு. ஆனால் அதற்கான முயற்சியில் இளம் தலைமுறையினர் ஈடுபடுவதில்லை. வேலையின்மையால் சமுதாயம் சீரழிந்து வருவதாகவும் நூற்றுக்கு மேற்பட்ட கற்கை நெறிகளை கற்க சகலருக்கும் வாய்ப்புக்கள் உண்டு என்றும். எனவே VaiSWA வின் ஆலோசனையுடன் எல்லோரும் தமக்கு விருப்பமான கற்கை நெறிகளை தமது கல்வித்தராதரத்துக்கு ஏற்ப பயின்று தொழிலில் ஈடுபட்டு தமக்கும் சமுதாயத்திற்கும் நன்மை தேடிக்கொள்ள வேண்டும் எனவும் கேட்டுக் கொண்டதுடன், தான் யாழ் நகரில் இருந்து இங்கு வந்தமைக்கு காரணம் சமூகத்தில் இளைஞர்களுக்கு வேலை வாய்ப்பை பெற்றுத்தர முயற்சிக்கும் VaiSWA வினால் ஒழுங்கு செய்து தரப்பட்ட இக்கருத்தரங்கில் இருந்து சில அறிவுகளை பெற்று பொதுவாக இளைய சமுதாயத்திற்கு உதவி செய்வதற்காகவே எனக் கூறிச்சென்று எல்லோருடைய பாராட்டுதல்களையும் பெற்றுக் கொண்டார்.

இதனை தொடர்ந்து கப்ரன் S.சிவநேசன் அவர்கள் VaiSWA வின் கருத்தரங்குகள், கூட்டங்கள், ஒன்று கூடல்கள் போன்றவற்றில் தான் அடிக்கடி பங்கு கொள்வதாகவும் அவர்களின் செயற்பாட்டிற்கு எல்லோரும் ஒத்துழைப்பு நல்க வேண்டுமெனவும் கேட்டுக்கொண்டதுடன் தனது றோலர் மீன்பிடி அனுபவங்களையும் ஏனைய மாலுமிகளுக்கான பயனுள்ள விடயங்களையும் பகிர்ந்து கொண்டார். அத்துடன் (Agent) Capt saf சில்வதாஸ் என்பவர் வல்வை மாலுமிகளுக்கும் பொதுமக்களுக்கும் ஒரு காலத்தில் வேலை வாய்ப்புக்களையும் வேறு நன்மைகளையும் புரிந்தவரென்றும் எனவே மணி அண்ணாவுக்கு அனுப்பியது போல வாழ்த்துச்செய்தி ஒன்றை இவருக்கும் அனுப்பவேண்டுமென ஒரு தீர்மானத்தை முன்மொழிந்தார்.

இதனை சபையினர் ஏற்றுக்கொண்டதுடன் புதிய நிர்வாகம் ஆவன செய்ய வேண்டுமெனவும் கேட்டுக்கொள்ளப்பட்டது.

**இதனைத்தொடர்ந்து Capt. இ. இராஜேந்திர உரையாற்றுகையில்**

VaiSWA வின் தற்போதைய நிலைப்பாட்டையும் தலைவரின் மறைவினால் ஏற்பட்ட தாக்கத்தையும் பற்றி கூறியதுடன் கற்கை நெறிகள் பற்றிய விவரங்களையும் கூறினார். VaiSWA வல்வெட்டித்துறை என்ற எல்லைக்கப்பால் சென்று தனது சேவையை ஆற்றுவதாகவும் Cadet கற்கை நெறியை மேற்கொள்ள VaiSWAவின் உதவியை நாடி பருத்தித்துறையில் இருந்து வந்தவர்களும் இக்கூட்டத்தில் பங்கு கொள்கிறார்கள் எனக் குறிப்பிட்டார்.

புதிய மாலுமிகளுக்கும் ஏற்கனவே service உள்ளவர்களுக்கும் வேலைவாய்ப்பை பெற்றுத்தருவதில் தாம் தொடர்ந்து முயற்சிப்பதாகவும் கூறி சில முயற்சிகளின் விபரங்களையும் அதன் விளைவுகளையும் கூறி நல்லதொரு செயலணியை தெரிவு செய்யுமாறு சபையினருக்கு வேண்டுகோள் விடுத்தார்.

இதைத் தொடர்ந்து பழைய நிர்வாக சபை கலைக்கப்பட்டதாக அறியப்படுத்தப்பட்டு புதிய நிர்வாக சபைத் தெரிவுக்கு ஆயத்தமான பொழுது தற்காலிக தலைவராக ஒருவரை தெரிவு செய்ய சபையில் வேண்டுகோள் விடுக்கப்பட்டது.

திரு. சிவநேசன் அவர்கள் பழைய நிர்வாக சபையின் தலைவராகிய திரு. பொ.சிவானந்தம் அவர்களையே தற்காலிக தலைவராக இருந்து புதிய தெரிவுகளை மேற்கொள்ளுமாறு கேட்க சபையினரும் அதை ஏற்றுக் கொண்டனர்.

இதற்கமைய திரு.பொ.சிவானந்தம் அவர்கள் தற்காலிகமாக செயற்பட்டு நிர்வாக சபை அங்கத்தவர்களின் முக்கியத்துவத்தை வலியுறுத்திக்கூறி குறைந்தது 17 அங்கத்தவர்களையாவது தெரிவு செய்ய வேண்டும் என்றும் இவர்கள் பிறிதொருநாள் ஒன்று கூடி வழமைபோல தமக்குள் தலைவர், செயலாளர், பொருளாளர் போன்ற பதவிகளுக்கு பொருத்தமானவர்களை தெரிவு செய்வார்கள் எனவும் கூறி உரிய பிரேரணைகளை சமர்ப்பிக்குமாறு கேட்டுக் கொண்டார்.

ஒரே நேரத்தில் பலர், பலரது பெயர்களை பிரேரித்தமையால் தனிப்பட்ட முறையில் பிரேரித்தவர் மற்றும் ஆமோதித்தவர் பெயர்களை குறிப்பெடுப்பது சிரமமாக இருந்தமையால் சபையிலுள்ளோர் பொதுவாக தகுதியானவர்களை பிரேரிப்பது எனவும் அதை சபை ஏகமனதாக ஏற்றுக்கொள்வது எனவும் தீர்மானிக்கப்பட்டது. இதற்கமைய 22 உறுப்பினர்கள் சபையில் இருந்தோர்களால் பிரேரிக்கப்பட்டு ஏகமனதாக தெரிவு செய்யப்பட்டனர்.

### இவர்கள் பற்றிய விபரங்களை 1வது பக்கத்தில் காணலாம்

மேற்படி அறிக்கை 18.12.2014ல் நடைபெற்ற புதிய நிர்வாக சபைக் கூட்டத்தில் வாசிக்கப்பட்டு இதில் காணப்பட்ட விடயங்கள் சம்பந்தமாக ஆராயப்பட்டது.

இதில் முக்கிய விடயமாக மாலுமிகளுக்கான கற்கை நெறியை மேற்கொள்வதற்காகவும் வேலை வாய்ப்பைபெற முகவர்களுக்கு பணம் கெடுப்பதற்கும் தேவையான நிதி உதவியை கடன் அடிப்படையில் வழங்குவது பற்றி 14.12.2014 பொதுக்கூட்டத்தில் எழுப்பப்பட்டமை கலந்துரையாடலுக்கு எடுக்கப்பட்டது.


தற்பொழுது VaiSWAவின் கனடா கிளையில் இருந்து கிடைத்த ஏறக்குறை ரூபா 300,000 நிதியினைக் கொண்டுதான் சுழற்சி முறையில் கூடிய தொகையான ரூபா 50,000 படி இச்சங்கம் வழங்கி வருகின்றது. நாம் மேலும் கடன் வழங்க நலன் விரும்பிகளிடமிருந்து விஷேட செயற்பாடுகள் மூலம் நிதியைச் சேகரித்தால் மாலுமிகள் பலரை உருவாக்க முடியும் என சகலரும் அபிப்பிராயம் தெரிவித்தனர்.

எனவே இணைய தளங்கள் மூலமான இவ் விஷேட நிதிதிரட்டலுக்கான அறிவித்தலை விடுவதாக தீர்மானிக்கப்பட்டது.

G.P.S எனும் கருவியை சாதாரண கடற்தொழிலாளர்களும் பயன்படுத்தி திசைகளை அறிந்து கொள்ளும் செய்மதி தொடர்பால் சாதனம் பற்றிய விளக்கங்களை கப்டன் N.விநாயகமூர்த்தி பகுதி பகுதியாக கற்பிக்க முன்வந்துள்ளார். இதற்கான உபகரணங்களை கொள்வனவு செய்யும் பெறுப்பையும் அவரே ஏற்றுக் கொண்டார். இக்கற்கை நெறியில் பங்கு கொள்ள விரும்புவோர் VaiSWA வுடன் தொடர்பு கொள்ளவும்.

கூட்ட இறுதியில் இது சம்பந்தமான நடவடிக்கைகள் பற்றி அறிக்கையில் காட்டப்பட வேண்டுமெனவும் செயலாளர் கேட்டுக் கொள்ளப்பட்டார்.


அத்துடன் இவ்வறிக்கையையும் பொதுக்கூட்டத்தில் எடுக்கப்பட்ட படங்களையும் இணைய தளங்களுடாக பிரசுரிக்க நடவடிக்கை எடுக்க வேண்டுமெனவும் அதற்கான பொறுப்பை புதிய நிர்வாக சபையும் சர்வதேச இணைப்பாளரும் ஏற்றுக் கொண்டனர்.



இணைத்தலைவர்

(S.பாஸ்கரன்)

31.12.2014



செயலாளர்

(க.சுரேந்திரதாஸ்)